



கலைஞர்
100
1924 - 2023

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 82 - ஒலி: 104 - திருவள்ளூர் ஆண்டு 2054 - கார்த்திகை 07 - வியாழக்கிழமை 23 நவம்பர் 2023 - வெளியூர் 16 பக்கங்கள் Established: 10.8.1942 - Volume: 82 - Issue 104: Thiruvalluvar Year - 2054 - Karthigai 07 - Thursday 23 November 2023 - Dak 16 Pages ₹ 5.00

இளைஞர்களுக்கு வழி விடுவோம்! (2) பண்பாடும் வைராக்கியமும்!



நெல்லைச் சீமையில் 2007ஆம் ஆண்டு டிசம்பர் 15, 16 ஆகிய இரண்டு நாட்கள் கழக இளைஞர் அணியின் முதல் மாநில மாபெரும் மாநாட்டை - அப்போதைய கழக இளைஞர் அணிச் செயலாளர் - தற்போதைய கழகத் தலைவர் - முதல்வர் மு.க.ஸ்டாலின் அவர்கள் மிக பிரம்மாண்டமான முறையில் எழுச்சியோடு நடத்திக் காட்டினார். இம்மாநாட்டிற்காக முத்தமிழறிஞர் கலைஞர் அவர்கள், 'இளைஞர்களுக்கு வழி விடுவோம்' எனும் தலைப்பில் முரசொலி'யில் 2007 நவ.7ந் தேதி முதல் டிச.2ந் தேதி வரை தொடர்ச்சியாக 25 'கலைஞர் கடிதங்கள்' எழுதியுள்ளார். தற்போது சேலத்தில் 2023 - டிச.17 அன்று கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் நடத்தவிருக்கும் கழக இளைஞர் அணியின் 2வது மாநில மாநாட்டையொட்டி, அக்கடிதங்களை இங்கே எடுத்து வெளியிடுவதில் மகிழ்கிறோம்.

உடன்பிறப்பே,

“இளைஞர்களுக்கு வழி விடுவோம்” என்ற தலைப்பு என் சிந்தனையில் உதித்தமைக்குக் காரணமே, என்னிடம் பற்றும் பாசமும் கொண்டு இளமைப் பருவத்தில் என்னை ஊக்கப்படுத்தியவர்கள், இயக்கப் பணிகளை ஆற்றுவதற்கு எனக்கு வழிவிட்டு - என் பணிகள் கண்டு பாராட்டிய அந்த இன்பமான நிகழ்வுகள்தான் - நெருக்கடி நிலையின்போது தமிழ் ஸ்டாலின், ஓராண்டு காலம் சிறையில் அடைக்கப்பட்டு அங்கு நையப் புடைக்கப்பட்டதை விட, அவரை அதற்கு முன்பே இந்த இளம் வயதில் இவ்வளவு கழக ஆர்வமா? - கழகக் கொள்கைகளைக் கலை நிகழ்ச்சிகள் வாயிலாக வெளிப்படுத்துவதில் அவ்வளவு அக்கறையா?

என்றவியப்புக்குரிய கேள்விகள், சுற்றியிருப்போருக்கு ஸ்டாலின் மீது பற்று பாசத்தை ஏற்படுத்திவிட்டன என்பதே சரியான காரணம் ஆகுமெனலாம்.

ரஷ்யாவில் ஸ்டாலின், தனது தலைவனாக ஏற்றுக் கொண்ட லெனின், அவரது பார்வையில் பட்ட ஒரு பருவ இளைஞனிடம் எப்படிப் பரிவு காட்டினார் என்பதையும் - அந்தப் பரிவையும் தாண்டிக் கொண்டு அவரிடம் ஒரு வைராக்கியமும், பண்பும் எப்படித் தலை தூக்குகின்றன என்பதையும் அவர் வாழ்க்கையில் ஒரு சம்பவம் விளக்குகிறது.

நமது அண்ணா அறிவாலயம், பேராசிரியர் நூல் நிலையத்தில் கிடைத்த ரஷ்யா பற்றிய புத்தக மொன்றில் படித்தேன், அதை உனக்கும் சொல்வதில் எனக்கு ஒரு மகிழ்ச்சி!

அந்தப் புத்தகத்தில் உள்படியே அந்த நிகழ்ச்சியை உனக்கு நினைவுபடுத்தினேன்.

“லியோன்கா என்ற இளைஞன் பக்ரா நதியில் நீந்திக் கொண்டிருந்த பொழுது லெனின் ஆற்றங்கரைக்கு வந்தார். அவர் கோர்க்கி கிராமத்துக்குச் சென்று ஓய்வெடுக்க வேண்டும் என்று அவருடைய மருத்துவர் கண்டிப்பாக உத்தரவிட்டிருந்தார்.

லெனின் லியோன்காவை உற்றுப் பார்த்தார். அவன் சிறுவனாக இருந்தாலும் நல்ல நீச்சல்காரன், தன்னளிரல் மேலெயிருந்து குதிப்பது, குட்டிக் கரணம் போடுவது அவனுக்குக் கை வந்த கலை. மல்லாக்க நீச்சலடிப்பதும், நேரோட்டத்தோடு சேர்ந்தும், அதற்கு எதிராக நீச்சலடிப்பதும் அவனுக்குப் பிடிக்கும். ஒரு கரையிலிருந்து மறுகரைக்கு நீச்சலடித்துப் போவதும், உடனே திரும்பி வருவதுமாக அவன் ஆற்றில் விளையாடிக் கொண்டிருந்தான்.

லியோன்காவும் லெனினைப் பார்த்தான். ஆனால் அவர் யார் என்பது அவனுக்குத் தெரியாது. அவன் கோர்க்கி கிராமத்துக்குச் சம்பந்தித்தான் வந்திருந்தான். அந்த ஊரைச் சேர்ந்த யாரோ ஒருவர் என்று லெனினை நினைத்துக் கொண்டான்.

அவன் தண்ணீரை விட்டு வெளியே வந்த பொழுது லெனின் அவனோடு பேசினார். “தண்ணீர் எப்படி இருக்கிறது?”

“தண்ணீரா? ஈரமாக இருக்கிறது” என்று லியோன்கா குறும்பாக பதில் அளித்தான்.

“ஈரமாக இருக்கிறதா?” என்று லெனின் பலமாகச் சிரித்தார். அவருக்கு அவனை மிகவும் பிடித்து விட்டது.

விளத்திமிர் லெனின் ஆற்றங்கரையில்



சேலத்தில் டிசம்பர் 17-ல் நடைபெறவுள்ள தி.மு.க. இளைஞர் அணி 2வது மாநில மாநாட்டையொட்டி கன்னியாகுமரியில் மாபெரும் இருசக்கர வாகன பிரச்சாரப் பேரணியை கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் இரு சக்கர வாகனத்தில் சென்று துவக்கி வைத்தார். (15.11.2023)

உட்கார்ந்து முதலில் தண்ணீரையும் பிறகு லியோன்காவையும் பார்த்தார். மறுபடியும் அப்படியே செய்தார். கடைசியில் அவனோடு பேச ஆரம்பித்தார்.

“வேகமாக நீந்துவது யார் என்று பார்ப்போமா?”

“ஓ! தாராளமாக!” என்று லியோன்கா பதில் அளித்தான்.

லியோன்கா நன்றாக நீந்தக் கூடியவன். ஆனால் லெனினும் அவனுக்குச் சளைத்த வரல்ல. என்ன இருந்தாலும் அவர் வோல்கா பிராந்தியத்தைச் சேர்ந்தவராயிற்றே. நீச்சல் அடிக்கும் பொழுது யாராவது லெனினை முந்தி விட்டால் அது அபூர்வமான சாதனையே.

விளத்திமிர் இலியீச்சும் லியோன்காவும் போட்டியிட்டு நீந்தினார்கள். ஆனால் லியோன்கா சீக்கிரத்தில் லெனினை முந்தி விட்டான். அவர் சற்று மனத் தாங்கலோடு தான் விடுதிக்குத் திரும்பினார்.

“அவன் என்னைத் தோற்கடித்து விட்டானே! இது நல்ல அறிகுறியல்லவே. எனக்கு வயதாகிக்

கொண்டிருக்கிறது. அந்தக் காலத்தில் இருந்த உடல் பலம் போய் விட்டது.”

உண்மையைச் சொல்ல வேண்டுமென்றால் லியோன்கா அன்று முழுவதும் லெனினுடைய மன நிலையைக் கெடுத்து விட்டான். ஆனால் லியோன்காவுக்கு மிகவும் குஷி. அவன் கோர்க்கிக்குத் திரும்பியதும் பக்ராவில் ஒரு பெரிய மனிதரை நீச்சல் போட்டியில் தோற்கடித்ததை எல்லோரிடமும் சொன்னான்.

“அவர் யார்?” என்று அவனுடைய நண்பர்கள் அவனைக் கேட்டார்கள்.

“அதிகமான உயரமில்லை. நடுத்தரம்”

“தாடி வைத்திருந்தாரா?”

“ஆமாம்”

“மீசை வைத்திருந்தாரா?”

“ஆமாம், மீசை வைத்திருந்தார்”

“உயரமான நெற்றியா?”

“ஆமாம்”

“அந்தப் பெரியவர் லெனின்” என்று குழந்தைகள் பலமாகக் கத்தின.

தொடர்ச்சி 4 ஆம் பக்கம்

கலைஞர் கடிதம்

வருகின்ற நாடாளுமன்றத் தேர்தலில் தமிழகத்தில்

அடிமைகளையும் - முதலாளிகளையும் விரட்டியடிக்க வேண்டும்!

சேலத்தில் இளைஞர் அணி செயல்வீரர்கள் கூட்டத்தில் அமைச்சர் உதயநிதி ஸ்டாலின் வலியுறுத்தல்!

சேலம், நவ. 23 -

“வருகின்ற நாடாளுமன்றத் தேர்தலில் தமிழகத்தில் அடிமைகளையும் - முதலாளிகளையும் விரட்டியடிக்க வேண்டும்” என்று சேலத்தில் நடைபெற்ற இளைஞர் அணி செயல்வீரர்கள் கூட்டத்தில் அமைச்சர் உதயநிதி ஸ்டாலின் அவர்கள் வலியுறுத்தி உரையாற்றினார்.

ஒருங்கிணைந்த சேலம் மாவட்ட தி.மு.க. இளைஞரணி செயல்வீரர்கள் கூட்டம் சீலநாயக் கண்டபட்டியில் நடைபெற்றது. முதன்மைச் செயலாளரும், நகராட்சி நிர்வாகத்துறை அமைச்சருமான கே.என்.நேரு தலைமையில் நடைபெற்ற இக்கூட்டத்தில் இளைஞர் அணிச் செயலாளரும்,



அமைச்சருமான உதயநிதி ஸ்டாலின் அவர்கள் கலந்துகொண்டு உரையாற்றினார்.

அப்போது அமைச்சர் உதயநிதி ஸ்டாலின் அவர்கள் உரையாற்றுகையில்,

டிசம்பர் 17ம் தேதி சேலத்தில்

நடைபெறும் மாநாடு. இந்தியா விற்கே எடுத்துக்காட்டாக அமையும் என்று கூறினார். இரண்டரை ஆண்டு சாதனைகள் இந்த மாநாட்டில் பேசப்படும் என்றும் அவர் தெரிவித்தார்.

கலைஞர் மகளிர் உரிமைத் தொகையால் இதுவரை 1 கோடியே 14 லட்சம் பயனாளிகள் பயன் பெற்றுள்ளதாகவும், மற்ற மாநிலங்களிலும் நம்முடைய திட்டங்கள் பின்பற்றப்பட்டு வருவதாகவும் அமைச்சர் உதயநிதி ஸ்டாலின் அவர்கள் தெரிவித்தார்.

2021ம் ஆண்டு சட்டமன்றத் தேர்தலில் அடிமைகளை விரட்டியடித்ததுபோல், வரும் நாடாளுமன்றத் தேர்தலிலும் அடிமைகளையும், அவர்களின் முதலாளி

களையும் விரட்டியடிக்க வேண்டும் என உதயநிதி ஸ்டாலின் வலியுறுத்தினார்.

சாலை திட்டங்கள் மற்றும் மருத்துவக் காப்பீட்டுத் திட்டத்தில் ஒன்றிய பா.ஜ.க. அரசு இமாலய ஊழலில் ஈடுபட்டுள்ளதாக அமைச்சர் உதயநிதி ஸ்டாலின் அவர்கள் குற்றம்சாட்டினார்.

இக்கூட்டத்தில் அமைச்சர் கே.ஆர்.பெரியகருப்பன், மாவட்டச் செயலாளர்கள் இரா.ராஜேந்திரன் எம்.எல்.ஏ., எஸ்.ஆர்.சிவலிங்கம், டி.எம்.செல்வகணபதி, நாடாளுமன்ற உறுப்பினர்கள் எஸ்.ஆர்.பார்த்திபன், பொன்.கௌதம சிகாமணி மற்றும் இளைஞரணி நிர்வாகிகள் பலர் கலந்துகொண்டனர்.

அந்தமான் அருகே வரும் 26ஆம் தேதி புதிய காற்றழுத்த தாழ்வுப்பகுதி!

மழைநீடிக்கும் - வானிலை ஆய்வுமையம் தகவல்!

அந்தமான், நவ. 23 - தமிழ்நாடு, புதுச்சேரியில் மழை நீடிக்கும் என்றும் வானிலைமையம் கூறியுள்ளது.

வளிமண்டல சீழ்வுக்கு சுழற்சி காரணமாக சென்னை உட்பட தமிழ்நாடு முழுவதும் பரவலாக மழை நீடிக்கும் நிலையில், மழை நிலவரம் குறித்து தென்மண்டல வானிலை ஆய்வுமையத்தின் தலைவர் பாலச்சந்திரன் சென்னையில் செய்தியாளர்களை சந்தித்தார்.

கடந்த 24 மணி நேரத்தில் அதிகபட்சமாக திருப்பூரில் 17 சென்டி மீட்டரும், அவினாசி மற்றும் ஆண்டிப்பட்டியில் தலா 14 சென்டி மீட்டரும், பரங்கிப் பேட்டையில் 13 சென்டி மீட்டரும் மழை பதிவாகியிருப்பதாக அவர் கூறினார்.

தமிழ்நாட்டில் பெரும்பாலான இடங்களில் நேற்று இடி மின்னலுடன் கூடிய லேசானது முதல் மிதமான மழை பெய்தது.

கன்னியாகுமரி, திருநெல்வேலி மற்றும் தென்காசி மாவட்டங்களில் ஓரிரு இடங்களில் கன முதல் மிக கன மழைக்கு வாய்ப்பு இருப்பதாகவும் பாலச்சந்திரன் தெரிவித்தார்.

சென்னையில் மழை!

வடகிழக்கு பருவமழை தீவிர மடைந்துள்ள நிலையில் தமிழ்நாடு, புதுச்சேரி, காரைக்காலில் தொடர்ந்து மழை பெய்து வருகிறது.

சென்னையில் விடிய விடிய மழை பெய்தது. இரவு முழுவதும் மழை பெய்த நிலையிலும், சென்னையில் உள்ள 22 சுரங்கப்பாதைகள் உள்ளிட்ட எந்த இடத்திலும் மழை நீர் தேங்கவில்லை. தியாகராய நகர் துறைசாமி சுரங்கப்பாதை, மேட்லி சுரங்கப்பாதை, சேத்துப்பட்டு சுரங்கப்பாதை, ஜி.பி.சாலை உள்ளிட்ட முக்கிய இடங்களில் நீர் தேங்காமல் போக்குவரத்து சீராக உள்ளது. மழைநீரை உடனுக்குடன் அகற்ற நடவடிக்கை எடுத்த அரசுக்கு பொதுமக்கள் மற்றும் வாகன ஓட்டிகள் நன்றி தெரிவித்தனர்.